



## MƏTBUAT ÜÇÜN AÇIQLAMA

### “Xocalı qətləmi. Bu, son olsun!”

**No: 08/01/05**  
**25.02.2009**

Azərbaycan Türkiyə Tarixi Araşdırmalar Fondu (ATAF) tərəfindən Xocalı Soyqırımının ildönümünə həsr olunmuş 26 Fevral 2009 tarixində yerli və xarici televiziya kanalları və internet vasitəsilə bütün dünyada yayımlamaq məqsədi ilə Xocalı Soyqırımı haqqında “Xocalı qətləmi. Bu, son olsun!” adlı qısametrajlı film çəkilməmişdir. Rejissoru Türkiyənin tanınmış sənətçisi, nüfuzlu Berlin festivalının laureatı Korhan Yurtsever olan filmin çəkilişləri Türkiyədə aparılmışdır. Film türk dilində çəkilməmiş və azərbaycan, ingilis və rus dillərinə tərcümə edilmişdir.

Xatırladaq ki, 15 noyabr 2008-ci ildə Azərbaycan Atatürk Mərkəzində Azərbaycan Türkiyə Tarixi Araşdırmalar Fondunun (ATAF) Himayəçilər Şurasının ikinci toplantısı keçirilmiş və adıçəkilən filmin çəkilməsi toplantının yekununda qəbul edilmiş qərarlardan biridir.

Qeyd edək ki, bu filmdən xarici ölkələrdə və Azərbaycanda keçirilən müxtəlif tədbirlərdə vizual təbliğat vasitəsi olaraq istifadə edilməsi nəzərdə tutulur. Belə ki, Azərbaycan Türkiyə Amerika Fondunun (ATAF US) vasitəsilə film Xocalı qətləminin ildönümü ilə bağlı ABŞ-da keçiriləcək tədbirlərdə nümayiş etdiriləcək. Həmçinin filmlə bir yerdə hazırlanmış afişalar müxtəlif şəhərlərdə keçiriləcək nümayişlərdə və mitinqlərdə istifadə ediləcəkdir. Bununla yanaşı, filmlə əlaqədar hazırlanmış xüsusi açıqlar ABŞ hökumət nümayəndələrinə, Senatın və Konqresin üzvlərinə göndəriləcəkdir.

Film həmçinin Ümumrusiya Azərbaycan Konqresinin vasitəsilə Moskvada və Rusiyanın digər şəhərlərində keçiriləcək tədbirlərdə nümayiş etdiriləcək. Bu tədbirlərdə filmin afişalarından da istifadə ediləcəkdir.

“Xocalı qətləmi. Bu, son olsun!” filmi Türkiyədə Marmara Vakfı və Türkiyə Azərbaycan Dərnəkləri Federasiyası vasitəsilə keçiriləcək tədbirlərdə nümayiş etdiriləcək. Bundan başqa, filmin afişaları İstanbulun mərkəzi küçələrində asılacaqdır. Eyni zamanda, filmin Türkiyənin bir sıra aparıcı telekanalları vasitəsilə nümayiş etdirilməsi gözlənilir.

Azərbaycanda da filmin bir sıra telekanallar vasitəsilə yayımlanması gözlənilir.

Onu da qeyd edək ki, film internet vasitəsilə də beynəlxalq ictimaiyyətin nəzərinə çatdırılacaqdır.

Əlaqə informasiyası:

Tel.: (+994 12) 449 88 82 / 83; Faks: (+ 994 12) 449 88 84; e-mail: [info@ataf.az](mailto:info@ataf.az)

**Mətbuat üçün açıqlamadan istifadə edərkən**

**ATAF-ın İctimaiyyətlə Əlaqələr Şöbəsinə istinad edilməsi vacibdir**



ATAF bundan sonra da Azərbaycan həqiqətlərinin dünya ictimaiyyətinə çatdırılması istiqamətində müvafiq tədbirləri həyata keçirməyə davam edəcəkdir.

### **ATAF-ın qısa tarixi**

15 may 2006-cı ildə Türkiyə Tarix Qurumu, Azərbaycan Milli Elmlər Akademiyasının Tarix İnstitutu, Bakı Dövlət Universiteti və ATİB-in təşkilatçılığı ilə BDU-da "Azərbaycan və Türkiyə Tarixində Erməni Məsələsi" adlı konfrans təşkil edilmişdi. Konfransın yekununda adıçəkilən 4 təşkilat tərəfindən Bakı Bəyannaməsi qəbul edilmiş və Dördtərəfli Əməkdaşlıq Protokolu imzalanmışdır. Adıçəkilən qurumlar bu sənədlər əsasında iki ölkənin ümumi məsələsi olan "Azərbaycan və Türkiyə tarixində erməni problemi" üzrə sənədlərə əsaslanan həqiqətlərin müəyyən edilməsi və ictimaiyyətin məlumatlandırılmasını təmin etmək məqsədilə birgə fəaliyyət göstərməyi qərara almışdılar. Dördtərəfli Əməkdaşlıq Protokolunun həyata keçirilməsi üçün yaradılan Koordinasiya Şurasının 27 fevral 2007-ci ildə Ankarada keçirilən iclasda işlərin daha sistemli şəkildə həyata keçirilməsi üçün qeyri hökumət təşkilatının, yeni Azərbaycan Türkiyə Tarixi Araşdırmalar Fondunun yaradılması qərara alındı. 2007-ci ildə təşkilatın qeydiyyat məsələləri həll edildi və müvafiq sənədlər 2008-ci ilin yanvarında Azərbaycan Respublikası Ədliyyə Nazirliyi tərəfindən təqdim edildi. Təşkilatın Himayəçilər Şurasının ilk iclası 14 iyun 2008-ci ildə Ankarada təşkil edildi. Həmçinin, 27-28 sentyabr 2008-ci ildə Türkiyənin Kızılcahamam qəsəbəsində təşkilatın 2009-2015-ci illər üçün strategiyasının hazırlanması məqsədilə Araşdırma Konfransı keçirilmişdir. 15 noyabr 2008-ci ildə Bakıda, Atatürk Mərkəzində ATAF Himayəçilər Şurasının ikinci iclası keçirilmişdir.

Təşəbbüsün məqsədi Azərbaycan və Türkiyə tarixinin araşdırılması və ortaq problemlərin müəyyən edilməsinə köməklik göstərilməsi, onların həlli yollarının müəyyən edilməsi və təkliflər hazırlanması; regionda xalqların sülh və əmin-amanlıq mühitində yaşamalarına və iqtisadi inteqrasiyaya mane olan problemlərin həllinə və bu çərçivədə regionun iqtisadi rifahının yüksəlməsinə töhfə verməkdən ibarətdir.

Əlaqə informasiyası:

Tel.: (+994 12) 449 88 82 / 83; Faks: (+ 994 12) 449 88 84; e-mail: [info@ataf.az](mailto:info@ataf.az)

**Mətbuat üçün açıqlamadan istifadə edərkən**

**ATAF-ın İctimaiyyətlə Əlaqələr Şöbəsinə istinad edilməsi vacibdir**